

महाराष्ट्र लोकसेवा आयोगाकडून नामनिर्देशनाद्वारे
शिफारस होणा-या लघुलेखक, लिपिक-टंकलेखक
तथा सहाय्यक पदावरील उमेदवारांना
गुणवत्तेनुसार मंत्रालयीन विभागात नियुक्त
करणेबाबत

महाराष्ट्र शासन
सामान्य प्रशासन विभाग
शासन परिपत्रक क्र मलोआ-२००७/प्र.क्र. १६७/०७ /१४-अ,
मंत्रालय, मुंबई ४०००३२
दि. २० फेब्रुवारी, २००८.

परिपत्रक :-

बृहन्मुंबईतील शासकीय कार्यालयातील लघुलेखक व लिपिक-टंकलेखक पदे भरण्यासाठी, तसेच मंत्रालयीन विभाग आणि महाराष्ट्र लोकसेवा आयोग यामधील सहायकांची रिक्त पदे भरण्यासाठी मागणीपत्रे सामान्य प्रशासन विभागाकडून महाराष्ट्र लोकसेवा आयोगाकडे पाठविण्यात येतात. महाराष्ट्र लोकसेवा आयोगाकडून पात्र उमेदवारांची यादी सामान्य प्रशासन विभागाकडे प्राप्त झाल्यानंतर त्यांचे नियतवाटप संबंधित मंत्रालयीन विभाग अथवा बृहन्मुंबईतील शासकीय कार्यालयांना करण्यात येते.

२. मंत्रालयीन विभाग तसेच बृहन्मुंबईतील अन्य शासकीय कार्यालये यामध्ये शासनाच्या प्रचलित धोरणानुसार विविध प्रवर्गांसाठी आरक्षण ठेवण्यात येते. अशा प्रवर्गांसाठी अनुज्ञेय असलेल्या जागा लोकसेवा आयोगास मागणीपत्र पाठवताना त्यात नमूद केलेल्या असतात. त्यानुसार महाराष्ट्र लोकसेवा आयोगाकडून उमेदवारांची शिफारस प्रवर्गानिहाय सामान्य प्रशासन विभागास प्राप्त होते.

३. वरील परिस्थितीचा विचार करून शासनाने असा निर्णय घेतला आहे की, बृहन्मुंबईतील शासकीय कार्यालयातील लघुलेखक व लिपिक-टंकलेखक पदे तसेच सहाय्यक पदे भरण्यासाठी लोकसेवा आयोगाकडून उमेदवारांची शिफारस प्राप्त झाल्यानंतर त्यांना मंत्रालयीन विभागात नियुक्त्या देताना मागणीपत्रात नमूद केलेल्या आरक्षणानुसार प्रत्येक प्रवर्गातील जेवढ्या पदांची आवश्यकता/कमतरता आहे, त्या प्रवर्गातील तेवढ्या उमेदवारांचा आयोगाच्या परीक्षेतील गुणवत्ता क्रमांक विचारात घेऊन त्या-त्या प्रवर्गातील उच्चतम गुणवत्ता असलेल्या क्रमांकाच्या उमेदवारांची नियुक्ती मंत्रालयीन विभागात करण्यात येईल. गुणवत्ता क्रमांकानुसार मंत्रालयीन विभागात नियुक्तीसाठी पात्र न ठरणार्या उमेदवारांनी तशी विनंती केली तरी ती मान्य करण्यात येणार नाही.

४. मात्र वर नमूद केल्याप्रमाणे उच्चतम गुणवत्तेनुसार मंत्रालयीन विभागात नियुक्त केलेले उमेदवार मंत्रालयीन विभागात काही कारणांमुळे जर रुजू झाले नाहीत आणि गुणवत्ता यादीतील पुढील

उमेदवाराना बृहन्मुंबईतील अन्य शासकीय कार्यालयात त्यापूर्वीच नियुक्ती देण्यात आलेली असेल व ते नियुक्तीच्या कार्यालयात जरी रुजू झाले असतील तरी सदर उमेदवारांना मंत्रालयीन विभागात रुजू होण्याबाबत विकल्प देण्यात येईल.

५. हे परिपत्रक शासनाच्या संकेतस्थळावर उपलब्ध करण्यात आले असून त्याचा संगणक सांकेतांक २००८०२२०१६३७४०००१ असा आहे.

महाराष्ट्राचे राज्यपाल यांच्या आदेशानुसार व नावाने

(वि. ग. दळवी)
उप सचिव, महाराष्ट्र शासन

प्रति,

मुख्य सचिव, महाराष्ट्र शासन, मंत्रालय, मुंबई
सर्व अप्पर मुख्य सचिव, मंत्रालय, मुंबई
मा.मुख्यमंत्र्यांचे प्रधान सचिव, मंत्रालय, मुंबई
सर्व प्रधान सचिव / सचिव, मंत्रालय, मुंबई
मा.राज्यपालांचे सचिव, राजभवन, मलबार हिल, मुंबई
सचिव, महाराष्ट्र लोकसेवा आयोग, मुंबई (पत्राने),
सर्व सह / उप सचिव (आस्थापना), सर्व मंत्रालयीन विभाग,
बृहन्मुंबईतील सर्व शासकीय कार्यालये,
सा.प्र.वि./ कार्या.क्र.८,१२,१४, १४-ब, १६-ब,
निवड नस्ती का.क्र.१४-अ,
का.१४-अ, संग्रहार्थ.